

ਦਫਤਰ ਜਿਲ੍ਹਾ ਸਿੱਖਿਆ ਅਫਸਰ (ਸੈ.ਸਿ.) ਮਾਨਸਾ।

ਵੱਲ

ਸਮੂਹ ਪ੍ਰਿੰਸੀਪਲ/ਹੈੱਡ ਮਾਸਟਰ/ਡੀ.ਡੀ.ਓਜ਼.
ਸਸਸ/ਸਹਸ/ਸਮਿਸ (ਵੈਬ ਸਾਈਟ ਰਾਹੀਂ)
ਜ਼ਿਲ੍ਹਾ ਮਾਨਸਾ।

ਪੱਤਰ ਨੰ: ਆਈ.ਸੀ.ਟੀ./ਤਨਖਾਹ ਬੱਜਟ/2023215283

ਮਿਤੀ:03.08.2023

ਵਿਸ਼ਾ ਕੰਪਿਊਟਰ ਫੈਕਲਟੀਜ਼ ਦੀ ਮਹੀਨਾ ਜੁਲਾਈ 2023 ਦਾ ਤਨਖਾਹ ਬੱਜਟ ਸਕੂਲਾਂ ਦੇ ਖਾਤੇ ਵਿੱਚ ਟ੍ਰਾਂਸਫਰ ਕਰਨ
ਸਬੰਧੀ।

ਉਪਰੋਕਤ ਵਿਸ਼ੇ ਸਬੰਧੀ ਸੰਬਧਤ ਪ੍ਰਿੰਸੀਪਲ/ਮੁੱਖ ਅਧਿਆਪਕ (ਡੀ.ਡੀ.ਓਜ਼) ਨੂੰ ਲਿਖਿਆ ਜਾਂਦਾ ਹੈ ਕਿ ਆਪ ਜੀ ਦੇ ਸਕੂਲਾਂ ਵਿੱਚ ਕੰਮ ਕਰਦੇ ਕੰਪਿਊਟਰ ਫੈਕਲਟੀਜ਼ ਦਾ **ਜੁਲਾਈ 2023** ਮਹੀਨੇ ਦੀ ਤਨਖਾਹ ਦਾ ਬੱਜਟ (ਨਾਲ ਨੱਥੀ ਸਟੇਟਮੈਂਟ ਅਨੁਸਾਰ) ਸਕੂਲ ਦੇ ਆਈ.ਸੀ.ਟੀ. ਬੈਂਕ ਖਾਤੇ ਵਿੱਚ ਟ੍ਰਾਂਸਫਰ ਕਰਨ ਹਿੱਤ ਫਾਇਲ ਬੈਂਕ ਨੂੰ ਭੇਜ ਦਿੱਤੀ ਗਈ ਹੈ। ਉਪਰੋਕਤ ਬੱਜਟ ਆਪ ਵੱਲੋਂ ਭੇਜੇ ਗਏ ਬਿਲਾਂ/ਡਿਮਾਂਡ ਦੇ ਆਧਾਰ ਤੇ ਜਾਰੀ ਕੀਤਾ ਗਿਆ ਹੈ। ਆਪਣੇ ਬੈਂਕ ਖਾਤੇ ਨੂੰ ਚੈੱਕ ਕਰਨ ਉਪਰੰਤ ਤਨਖਾਹ ਨਿਯਮਾਂ ਅਨੁਸਾਰ ਕੰਪਿਊਟਰ ਫੈਕਲਟੀਜ਼ ਦੇ ਖਾਤੇ ਵਿੱਚ ਟ੍ਰਾਂਸਫਰ ਕਰਨ ਤੋਂ ਪਹਿਲਾਂ ਚੰਗੀ ਤਰ੍ਹਾਂ ਚੈੱਕ ਕਰ ਲਈ ਜਾਵੇ ਅਤੇ ਇਹ ਯਕੀਨੀ ਬਣਾ ਲਿਆ ਜਾਵੇ ਕਿ ਤਨਖਾਹ ਦੀ ਅਦਾਇਗੀ (ਈ.ਪੀ.ਐਫ. ਦੀ ਕਟੌਤੀ ਕਰਕੇ, ਬਿਨ੍ਹਾ ਅੰਤਰਿਮ ਰਿਲੀਫ ਤੋਂ, ਬਿਨ੍ਹਾਂ ਤਨਖਾਹ ਛੁੱਟੀਆਂ ਚੈੱਕ ਕਰਨ ਉਪਰੰਤ) ਨਿਯਮਾਂ ਅਨੁਸਾਰ ਹੀ ਕੀਤੀ ਜਾ ਰਹੀ ਹੈ। ਸਕੂਲ ਮੁੱਖੀ ਇਹ ਯਕੀਨੀ ਬਣਾਵੇਗਾ ਕਿ ਜਿਸ ਕੰਪਿਊਟਰ ਫੈਕਲਟੀਜ਼ ਦੀ ਤਨਖਾਹ ਜਾਰੀ ਕੀਤੀ ਜਾ ਰਹੀ ਹੈ, ਉਹ ਕੰਪਿਊਟਰ ਫੈਕਲਟੀਜ਼ ਸਕੂਲ ਵਿੱਚ ਕੰਮ ਕਰ ਰਿਹਾ ਹੈ। ਅਗਰ ਕਿਸੇ ਕੰਪਿਊਟਰ ਫੈਕਲਟੀਜ਼ ਨੂੰ ਵੱਧ/ਘੱਟ ਤਨਖਾਹ ਦੀ ਅਦਾਇਗੀ ਕੀਤੀ ਜਾਂਦੀ ਹੈ ਤਾਂ ਸਬੰਧਤ ਸਕੂਲ ਮੁੱਖੀ/ਡੀ.ਡੀ.ਓ. ਨਿੱਜੀ ਤੌਰ ਤੇ ਜਿੰਮੇਵਾਰ ਹੋਵੇਗਾ। ਸਕੂਲ ਮੁੱਖੀ ਅਤੇ ਕੰਪਿਊਟਰ ਫੈਕਲਟੀਜ਼ ਇਹ ਯਕੀਨੀ ਬਣਾਉਣਗੇ ਕਿ ਜੇਕਰ ਜਾਰੀ ਤਨਖਾਹ ਬੱਜਟ ਵਿੱਚ ਕੋਈ ਵਾਧਾ ਘਾਟਾ ਹੈ ਤਾਂ ਸਬੰਧਤ ਇਸ ਦਫਤਰ ਨੂੰ ਤੁਰੰਤ ਸੂਚਿਤ ਕਰਨਗੇ।

ਸਮੂਹ ਸਕੂਲ ਮੁੱਖੀਆਂ ਨੂੰ ਹਦਾਇਤ ਕੀਤੀ ਜਾਂਦੀ ਹੈ ਕਿ ਕੰਪਿਊਟਰ ਫੈਕਲਟੀਜ਼ ਦੀ ਤਨਖਾਹ ਸਬੰਧੀ ਬੱਜਟ ਬਿੱਲ ਮਹੀਨੇ ਦੀ 01 ਤਾਰੀਖ ਤੱਕ ਆਨਲਾਈਨ ਕਰਨੇ ਯਕੀਨੀ ਬਣਾਏ ਜਾਣ। Office of Excise and Tax Department ਦੇ ਪੱਤਰ ਨੰ.GST No. 503-1095 Dated 12.06.2018 ਰਾਹੀਂ ਜਾਰੀ ਕੀਤੀਆਂ ਹਦਾਇਤਾਂ ਦੇ ਸਨਮੁੱਖ ਸਬੰਧਤ ਡੀ.ਡੀ.ਓ. ਵੱਲੋਂ ਆਈ.ਸੀ.ਟੀ. ਅਧੀਨ ਕੰਮ ਕਰ ਰਹੇ ਅਧਿਆਪਕਾਂ ਦੇ ਟੈਕਸ ਦੀ ਕਟੌਤੀ ਕਰਕੇ ਸਰਕਾਰ ਨੂੰ ਜਮ੍ਹਾਂ ਕਰਵਾਉਣੀ ਯਕੀਨੀ ਬਣਾਈ ਜਾਵੇ।

ਨੱਥੀ- ਸਟੇਟਮੈਂਟ (ਜੁਲਾਈ 2023) ਮਹੀਨੇ ਦੀ ਤਨਖਾਹ ਜਾਰੀ ਕਰਨ ਸਬੰਧੀ ਵੇਰਵੇ।

ਸਹੀ/-

ਜ਼ਿਲ੍ਹਾ ਸਿੱਖਿਆ ਅਫਸਰ (ਸੈ.ਸਿ.)
ਮਾਨਸਾ।